

مرکزی مجلس شوریٰ  
کے مدنی مشورے کے مدنی پھول

Markazi Majlis-e- Shura



November-2017

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

## درد پاک کی فضیلت

شیخ طریقت، امیر اہلسنت، بانی دعوت اسلامی حضرت علامہ مولانا ابو بلال محمد الیاس عطار قادری رضوی دامت برکاتہم العالیہ اپنے رسالے "امام حسن رضی اللہ تعالیٰ عنہ کی 30 حکایات" میں نقل فرماتے ہیں: حضرت سیدنا ابو العباس اقلیس علیہ رحمۃ اللہ القوی کو بعد وفات کسی نے خواب میں جنت میں دیکھا۔ پوچھا: "آپ رحمۃ اللہ تعالیٰ عنہ نے یہ مقام کیسے پایا؟" جواب دیا: "اپنی کتاب "الآذبعین" میں کثرت سے دُرد شریف لکھنے کی وجہ سے۔" (القول البدیع ص ۳۶۷ ملخصاً)

صَلُّوْا عَلٰى الْحَبِيْبِ! صَلِّ اللّٰهُ تَعَالٰى عَلٰى مُحَمَّد

مدنی مشورہ مرکزی مجلس شوریٰ پاکستان انتظامی

کابینہ، عالمی مجلس مشاورت

(اسلامی بہنوں نے پردے کی حالت میں مدنی مشورے میں شرکت کی، مگر ان شوریٰ اور چند اراکین شوریٰ نے یہ مدنی مشورہ لیا)

۲۰ تا ۲۴ صفر المظفر ۱۴۳۹ھ	عالمی مدنی مرکز باب المدینہ کراچی	10 تا 14 نومبر 2017ء
---------------------------	-----------------------------------	----------------------

اے اللہ عَزَّوَجَلَّ! ہمیں پرہیزگاروں کا پیشوا بنا

اللہ عَزَّوَجَلَّ قرآن کریم میں پارہ 19 سورۃ فرقان کی آیت نمبر 74 میں ارشاد فرماتا ہے:

وَاجْعَلْنَا لِلْمُتَّقِيْنَ اِمَامًا ﴿۷۴﴾ ترجمہ کنزالایمان: اور ہمیں پرہیزگاروں کا پیشوا بنا۔

اس آیت کے تحت صدر الافاضل حضرت علامہ سید محمد نعیم الدین مراد آبادی علیہ رحمۃ القوی تحریر فرماتے ہیں: یعنی ”ہمیں ایسا پرہیزگار اور ایسا عابد و خد پرست بنا کہ ہم پرہیزگاروں کی پیشوائی کے قابل ہوں اور وہ دینی امور میں ہماری اقتدا کریں۔ مسئلہ: بعض مفسرین نے فرمایا کہ اس میں دلیل ہے کہ آدمی کو دینی پیشوائی اور سرداری کی رغبت و طلب چاہیے، ان آیات میں اللہ تعالیٰ نے اپنے صالحین بندوں کے اوصاف ذکر فرمائے۔

## بربات کا جواب نہیں دیا جاتا

❁ کئی باتوں کا جواب نہ دینا ہی مناسب ہوتا ہے۔ جہالت اور بُرائی کا جواب جہالت اور بُرائی سے نہیں ہوتا بلکہ اس کا ایک جواب خاموشی بھی ہے۔

اللہ عَزَّوَجَلَّ قرآن کریم میں پارہ 19 سُورَةُ طُرُقَان کی آیت نمبر 63 میں ارشاد فرماتا ہے:

وَإِذَا حَاطَبْتَهُمُ الْجَاهِلُونَ قَالُوا سَلِّمْ عَلَيْنَا ۖ تَرْجَمُهُ كَنُزَالِ الْيَاسَنِ: اور جب جاہل اس سے

باب کرتے ہیں تو کہتے ہیں بس سلام۔

اس آیت کے تحت تفسیر صراطِ الْجِنَان جلد 7 ص 50 اور 51 میں ہے: اور (جاہل) کوئی ناگوار کلمہ یا بے مُودہ یا خلافِ ادب و تہذیب بات کہتے ہیں (توصالین جواب میں کہتے ہیں: سلام) یہ سلام متارکت ہے یعنی جاہلوں کے ساتھ مجادلہ (جھگڑا) کرنے سے اعراض (بچا) کرتے ہیں یا یہ معسی ہیں کہ ایسی بات کہتے ہیں جو درست ہو اور اس میں ایذا اور گناہ سے سالم (محفوظ) رہیں۔ حضرت حسن بصری رَحْمَةُ اللَّهِ تَعَالَى عَلَيْهِ نے فرمایا کہ یہ تو ان بندوں کے دن کا حال ہے اور ان کی رات کا بیان آگے آتا ہے، مراد یہ ہے کہ ان کی مجلسی زندگی اور خَلْق (مخلوق) کے ساتھ معاملہ ایسا پاکیزہ ہے اور ان کی خلوت (تنہائی) کی زندگی اور حق (عزوجل) کے ساتھ رابطہ یہ ہے جو آگے بیان فرمایا جاتا ہے۔ تفسیر صراطِ الْجِنَان جلد 7 ص 50 اور 51 میں ہے: اس آیت سے معلوم ہوا کہ جب کسی معاملے میں کوئی جاہل جھگڑا کرنا شروع کرے تو اس سے اعراض کرنے (بچنے) کی کوشش ہی کرنی چاہئے اور اس کی جاہلانہ گفتگو کے جواب میں اگر کوئی بات کریں تو وہ ایسی ہو جس میں گناہ کا کوئی پہلو نہ ہو اور وہ اس جاہل کے لئے اَزِيَّت کا باعث بھی نہ ہو، ترغیب اور تربیت کے لئے یہاں ایک واقعہ ملاحظہ ہو، چنانچہ حضرت نعمان بن مقرن رَضِيَ اللَّهُ تَعَالَى عَنْهُ فرماتے ہیں: حضورِ اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی بارگاہ میں ایک شخص نے دوسرے شخص کو بُرا بھلا کہا تو جسے بُرا بھلا کہا گیا، اس نے یہ کہنا شروع کر دیا: تم پر سلام ہو۔ اس پر رسولِ کریم

صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سنو! تم دونوں کے درمیان ایک فرشتہ ہے جو (اے بُرا بھلا کہے گئے شخص!) تمہاری طرف سے دفاع (مقابلہ) کرتا ہے، جب یہ تمہیں بُرا بھلا کہتا ہے تو وہ اس سے کہتا ہے: نہیں، بلکہ تم ایسے ہو اور تم اس کے زیادہ حق دار ہو اور جب تم اس سے کہتے ہو ”تم پر سلام ہو“ تو فرشتہ کہتا ہے: نہیں، بلکہ تمہارے لئے سلامتی ہو اور تم اس کے زیادہ حق دار ہو۔ (مسند امام احمد، ۹/۱۹۱، حدیث ۲۳۸۰۶)

فتاویٰ رضویہ جلد 21 ص 639 میں ہے: جو بات عام مسلمانوں کی نفرت کی موجب (سبب) ہو مُرْعَاً مَنَعُ ہے۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: **بِئْسَمَا وَا وَلَا تُتَفَرَّوْا** (یعنی) خوشخبری سناؤ اور نفرت نہ دلاؤ۔ (بخاری، ۱/، حدیث: ۶۹، لفظاً) جس بات میں آدمی متہم ہو، مطعون (بدنام) ہو، انگشت نما (یعنی زسوا) ہو شرعاً منع ہے۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے حدیث ہے: **مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَكْفُرُ مَوَاقِفَ الشُّهَمِ** (یعنی) جو کوئی اللہ تعالیٰ اور روزِ قیامت پر ایمان رکھتا ہے وہ تہمت والے مقامات پر ٹھہرنے سے پرہیز کرے۔ (حاشیہ الطحاوی علی مرقا الفلاح، ص ۳۵۸) جو بات مسلمانوں پر فحش بابِ غیبت (یعنی غیبت میں مبتلا) کرے، انھیں فتنے میں ڈالے گی اور انھیں فتنے میں ڈالنا حرام ہے۔ اللہ تعالیٰ فرماتا ہے:

إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا  
فَلَهُمْ عَذَابٌ جَهَنَّمَ وَلَهُمْ عَذَابٌ الْحَرِيقِ ①

جنہوں نے ایذا دی مسلمان مردوں اور مسلمان عورتوں کو پھر توبہ نہ کی ان کے لیے جہنم کا عذاب ہے اور ان کے لیے آگ کا عذاب

(پ ۳۰، البروج: ۱۰)

کو پھر توبہ نہ کی ان کے لیے جہنم کا عذاب ہے اور ان کے لیے آگ کا عذاب

**علما و صالحین کی صحبت کی برکت**

(۱) حضرت سیدنا ابو جَحْفَنَه رَضِيَ اللهُ تَعَالَى عَنْهُ سے مروی ہے کہ ”علماء کے ساتھ مل کر بیٹھو، بڑوں سے سوال کرو اور داناؤں کے ساتھ ملاقات رکھو۔ (احیاء العلوم، ۲/۲۷۷) (۲) حضرت سیدنا لقمان رَضِيَ اللهُ تَعَالَى عَنْهُ نے اپنے بیٹے کو جو وصیتیں فرمائیں ان میں ایک وصیت یہ بھی تھی کہ بیٹا علماء کی صحبت میں بیٹھا کرو، اپنے زانو ان کے زانو سے ملا دو کیونکہ اللہ عَزَّوَجَلَّ نوری حکمت سے دلوں کو ایسے زندہ کرتا ہے جیسے زمین کو مسلسل بارش سے۔ (الموطا امام مالک، ۲/۴۷۸، حدیث ۱۹۳۰)

## اللہ عَزَّوَجَلَّ کی خفیہ تدبیر سے ڈرتے رہئے

(۱) حضرت سیدنا ابو دردا رَضِيَ اللهُ تَعَالَى عَنْهُ اللہ عَزَّوَجَلَّ کی قسم اٹھا کر فرماتے تھے: جو موت کے وقت ایمان کے چھن جانے سے بے خوف رہے گا اس کی موت کے وقت اس کا ایمان چھین لیا جائے گا۔ یعنی اس کا ایمان اللہ عَزَّوَجَلَّ کی خفیہ تدبیر سے بے خوف رہنے کی وجہ سے چھینا جائے گا۔ (ہنہم میں لے جانے والے اعمال، جلد اول، ص 91) (۲) حضرت سیدنا عمار بن یاسر رَضِيَ اللهُ تَعَالَى عَنْهُ فرماتے ہیں کہ اللہ تعالیٰ کی رحمت سے مایوس ہونا، اللہ عَزَّوَجَلَّ کی مدد سے ناامید ہونا اور اللہ عَزَّوَجَلَّ کی خفیہ تدبیر سے خود کو محفوظ تصور کرنا کبیرہ گناہوں سے بڑھ کر ہے۔ (حُسنِ اخلاق، ص 49) (۳) ایک اور روایت میں ہے: جب اللہ عَزَّوَجَلَّ نے ابلیس لعین کے ساتھ خفیہ تدبیر فرمائی تو حضرت سیدنا جبرائیل عَلَيْهِ السَّلَام اور حضرت سیدنا میکائیل عَلَيْهِ السَّلَام رونے لگے، اللہ عَزَّوَجَلَّ نے ان سے استفسار فرمایا (حالانکہ وہ بخوبی جانتا تھا) تم دونوں کو کس چیز نے رلایا ہے؟ تو انہوں نے عرض کی، یارب! ہم تیری خفیہ تدبیر سے بے خوف نہیں۔ تو اللہ عَزَّوَجَلَّ نے ارشاد فرمایا: ایسے ہی رہو میری خفیہ تدبیر سے بے خوف مت ہونا۔ (روح المعانی، ۱۹/۲۱۷)

## لوگوں سے درگزر کرنے کی فضیلت

(۱) حضرت سیدنا انس رَضِيَ اللهُ تَعَالَى عَنْهُ سے مروی ہے کہ حضور سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت کے دن جب لوگ حساب کے لیے کھڑے ہوں گے تو ایک مُمَادِی اعلان کریگا: جس کا کچھ ذمہ اللہ کی طرف نکلتا ہے وہ اٹھے اور جنت میں داخل ہو جائے۔ مُمَادِی پھر اعلان کرے گا: جس کا

ذمہ اللہ تعالیٰ کی طرف نکلتا ہے وہ کھڑا ہو۔ لوگ حیرانی سے پوچھیں گے: اللہ کی طرف کسی کا ذمہ کیسے نکل سکتا ہے؟ جواب ملے گا: (وہ) جو لوگوں کو معاف کرنے والے تھے۔ پھر اس اس طرح لوگ کھڑے

ہوں گے اور بغیر حساب و کتاب جنت میں داخل ہو جائیں گے۔ (الترغیب والترہیب، ۳/۲۱۱، رقم: ۱۷۰)

حضرت سیدنا ابی بن کعب رَضِيَ اللهُ تَعَالَى عَنْهُ فرماتے ہیں کہ بی اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جسے یہ پسند ہو کہ اُسکے لئے (جنت میں) کنگروں والا محل بنایا جائے اور اُس کے درجات بلند کیے جائیں، اُسے چاہیے کہ جو اُس پر ظلم کرے یہ اُسے معاف کرے اور جو اُسے محروم کرے یہ اُسے عطا کرے اور جو اُس سے قطع تعلق کرے یہ اُس سے ناٹھ جوڑے۔ (متدرک، ۳/۱۲، حدیث: ۳۲۱۵)

❁ دین کا کوئی بڑا کام کرنا چاہتے ہیں تو درگزر سے کام لیں، اٹک گئے تو رک جائیں گے۔

## (۲) امیر اہلسنت کاشوق علم دین

امیر اہلسنت، بانی دعوت اسلامی دامت بركاتہمُ العالیہ نے حصول علم کے ذرائع میں سے مطالعہ کتب اور صحبت علماء کے ذریعے کو اختیار فرمایا۔ اس سلسلے میں آپ نے سب سے زیادہ استفادہ مفتی اعظم پاکستان حضرت علامہ مفتی محمد قار الدین قادری رَضِيَ اللهُ عَلَيْهِ رَحْمَةُ اللهِ الْقَوِي سے کیا اور مسلسل 22 سال آپ مفتی اعظم پاکستان رَحْمَةُ اللهِ تَعَالَى عَلَيْهِ کی صحبت بابرکت سے مستفیض ہوتے رہے (لمخصاً و قار الفتاویٰ، ج ۲ ص ۲۰۲) حتیٰ کہ مفتی محمد قار الدین قادری رَضِيَ اللهُ عَلَيْهِ رَحْمَةُ اللهِ الْقَوِي نے امیر اہلسنت کو رَجَبُ الْمَرْجَبِ 1404 ھ مطابق اپریل 1984ء اپنے گھر سمن آباد گلبرگ ٹاؤن باب المدینہ کراچی میں اپنی خلافت و اجازت سے بھی نوازا۔ (تذکرہ امیر اہلسنت قسط ۳ ص ۲۵)

(1) امیر اہلسنت دامت بركاتہمُ العالیہ براہ راست ضرور تا شرعی رہنمائی لیتے رہتے اور تنظیمی معاملات کو جانچتے رہتے ہیں۔

(2) دارالافتاء اہلسنت سے شرعی رہنمائی لینے کی ذمہ داری بالخصوص اراکین شوریٰ اور نگران کابینات کی ہے۔

(3) اراکین شوریٰ اپنے اپنے شعبے اور نگران کابینات اپنی اپنی کابینات میں پیش آنے والے شرعی و تنظیمی معاملات میں براہ راست رہنمائی لیں گے۔

- (4) امیر اہلسنت دامت برکاتہم العالیہ کی تربیت کے نتیجے میں دعوتِ اسلامی کے ہر شعبے میں سرعی اصولوں کی پاسداری کا مدنی ذہن دیا جاتا ہے۔
- (5) اراکین شوری، نگرانِ کابینات اور نگرانِ ممالک (بیرون ملک) کی کئی ذمہ داریاں مالِ وقف، اثاثہ جات اور مجلس اجارہ وغیرہ سے متعلق بھی ہیں۔ دائرِ الافتاءِ اہلسنت کے مفتیانِ کرام کی مشاورت سے ان کے لیے فرضِ علوم کورس کا نصاب بنایا جائے گا۔
- (6) اس کورس کی تیاری کے لیے 3 رکنی مجلس بنائی گئی: (1) رکن شوری حاجی محمد امین عطاری (نگرانِ مجلس) (2) ذمہ دار افتاء مکتب مفتی محمد سجاد عطاری مدنی (رکنِ مجلس) (3) رکن شوری حاجی محمد عماد عطاری مدنی (رکنِ مجلس)۔ یہ مجلس باہم مشورہ کر کے نگرانِ شوری کو اس کے مدنی پھول پیش کرے۔
- ہدف: 41 دن (تاریخ تکمیل مدت: 15 جنوری 2018)

## سادگی اپنائیے

دینی اور دنیوی ہر دو پہلو میں ہمیں پیارے آقا، مکی مُصطفیٰ، مدنی داتا صلی اللہ علیہ وسلم کی حیاتِ مبارکہ سے کامل رہنمائی ملتی ہے۔ نبی کریم صلی اللہ تعالیٰ علیہ وآلہ وسلم سادہ لباس زیب تن فرماتے تھے اور حسبِ ضرورت اس میں پیوند لگا کر پہننے میں بھی عار محسوس نہیں فرماتے تھے۔ بخاری شریف میں ہے کہ رسول اللہ صلی اللہ تعالیٰ علیہ وآلہ وسلم نے ایک ایسی چادر میں نماز پڑھی جس میں نقش و نگار تھے نماز سے فراغت کے بعد ارشاد فرمایا: میری اس چادر کو ابو جہم (رضی اللہ تعالیٰ عنہ) کے پاس لے جاؤ اور مجھے ابو جہم کی سادہ چادر لا دو۔ (بخاری، 1/149، حدیث: 373 ملتقطاً) ام المؤمنین حضرت سیدتنا عائشہ رضی اللہ تعالیٰ عنہا نے ایک دفعہ حضرت ابو بردہ رضی اللہ تعالیٰ عنہ کو ایک چادر اور موٹا تہہ بند نکال کر دکھایا اور بتایا کہ حضور صلی اللہ تعالیٰ علیہ وآلہ وسلم نے بوقتِ وفات یہ کپڑے پہن رکھے تھے۔ (بخاری، 4/55، حدیث: 5818)

- (7) انسان کی سادگی سامنے والے پر اثر انداز ہوتی ہے۔ دعوتِ اسلامی کے مدنی ماحول میں سادگی کو بہت اہمیت حاصل ہے کیونکہ اس کے بانی یعنی امیر اہلسنت دامت برکاتہم العالیہ بھی سادگی کو پسند فرماتے ہیں۔ لہذا ذمہ دارانِ دعوتِ اسلامی بھی ہر معاملے میں سادگی کو پیشِ نظر رکھیں۔

(8) دعوتِ اسلامی کے ذمہ دار کا مزاج، عبادت، پرہیزگاری، سادگی اور سنتوں پر عمل والا ہونا چاہیے، حتیٰ الامکان یہ خصوصیات بھی ہونی چاہئیں ☆ قرآن کریم دیکھ کر درست پڑھ سکتا ہو ☆ نماز کے اذکار اور کوئی سی بھی 10 سورتیں ذرست لب و لہجے سے یاد ہوں ☆ نماز پڑھانے کا اہل ہو ☆ تنظیمی، اخلاقی، شرعی اعتبار سے تربیت یافتہ ہو ☆ حلال و حرام کی معرفت رکھتا ہو۔ ☆ ذمہ داری جس قدر بڑی ہوگی، محتاط فی الدین ہونا اسی قدر لازمی ہو تا چلا جائے گا۔

## گھر میں مدنی ماحول بنائیے

(9) اپنے سمجھدار مدنی مٹوں کو بھی مدنی کاموں میں اپنے ساتھ رکھیں، یہ بڑے ہو کر دعوتِ اسلامی کا مدنی کام کرنے والے بنیں گے۔ ان شاء اللہ عزوجل

(10) اپنی اولاد کو دعوتِ اسلامی والا بنانے کے لیے ”گھر میں مدنی ماحول بنانے کے 19 مدنی پھول“ کے مطابق عمل کیجئے۔

(11) اپنے بچوں کو مدرسۃ المدینہ اور جامعۃ المدینہ میں داخل کروائیں۔

(12) 10 سال کے بچوں کو اپنے ساتھ مدنی قافلے میں لے جائیں۔ 10 سال یا اس سے بڑی عمر کے مدنی مٹے

کو مدنی قافلے میں (والد / بھائی / چچا، ماموں) ساتھ لے جاسکتے ہیں۔

(13) گھر درس کو مضبوط کیجئے۔

(14) بچوں کی امی کو 63 مدنی انعامات اور مدنی مٹوں اور مدنی مٹئیوں کو 40 مدنی انعامات پر عمل کرنے اور فکرِ مدینہ کرنے کا پابند کرنے کی کوشش جاری رکھیں۔

(15) گھر کی محارمات (والدہ، بہن، بھتیجی، بھانجی وغیرہ) کو اسلامی بہنوں کے ہفتہ وار اجتماع میں بھیجا کریں۔

## اہل کی تلاش کیجئے

(16) ہر شعبے میں دین کا در رکھنے والے عاشقانِ رسول موجود ہیں، انہیں تلاش کریں، وقت دیں، ان کی مدنی تربیت کرنے والے اور انہیں تنظیمی ذمہ داریاں دینے والے ذمہ داران چاہئیں۔

(17) اراکین شوریٰ اور دیگر ذمہ داران کا ایک اہم کام اہل اسلامی بھائیوں کی تلاش بھی ہے۔

(18) اختیارات اور پاور (Power) اہمیت رکھتے ہیں، یہ اہل کو سونپے جائیں۔ جس کو ذمہ دار بنایا جائے، اسے اس کے اختیارات سے بھی آگاہ کیا جائے۔

(19) کسی بھی کام کے لیے اہل افراد اور مدنی عطیات کی ضرورت ہوتی ہے۔



(20) مجلس رابطہ بالعلماء والمشائخ کا ذمہ دار، ان اسلامی بھائیوں کو بنایا جائے، جو عالم دین ہوں، اچھے انداز سے بات کر سکتے ہوں اور مدنی ماحول میں رچے بسے ہوں۔

(21) جھوٹ ہو یا نفاق ظاہر ہو ہی جاتا ہے، اسی طرح نیکی بھی پوشیدہ نہیں رہتی۔

## ذمہ داران کی مدنی تربیت کیجئے

(22) ہر ذمہ دار تنظیمی طور پر اپنی ذمہ داری نبھانے اور کارکردگی دینے کا پابند ہے۔ کسی کو فوراً فارغ کرنے کے بجائے، اس کی مدنی تربیت کریں، کمزوری دُور کریں، تفہیم کرتے رہیں، اگر پھر بھی کارکردگی بہتر نہ ہو تو کوئی اور ذمہ داری دے دیں۔

(23) اگر کسی کی ذمہ داری تبدیل کرنی ہو تو متعلقہ ذمہ دار کو پہلے اعتماد میں لیا جائے، متعلقہ نگران سے بھی مشاورت ضرور کی جائے۔

(24) یہ ذہن ہونا چاہئے کہ میں دعوت اسلامی والا ہوں، ذمہ داری ملے یا نہ ملے، مجھے مدنی کام کرتے رہنا ہے۔

## وقت کی اہمیت

(25) مدنی مشورے، بیان اور دیگر مدنی کاموں کے لیے جو وقت ملے ہو جائے، حتی الامکان وقت کی پابندی کرنی

چاہئے۔ وقت کی پابندی اور ہر لحاظ سے امیر اہلسنت دامت برکاتہم العالیہ کی شخصیت ہمارے لیے آئیڈیل ہے۔

(26) تنظیم و تحریک میں سب سے زیادہ اہمیت وقت کی قدر ہے، جو ذمہ دار وقت کی قدر نہیں کرتا، اندیشہ ہے کہ وہ

کئی سعادتوں سے محروم ہو تا چلا جائے۔ جو جتنی بڑی ذمہ داری پر ہو، اُسے اتنا ہی وقت کا زیادہ پابند ہونا چاہیے۔

(27) کھانے پینے، گفتگو، سوشل میڈیا (Social Media) کے استعمال میں اتنا ہی وقت دیں، جتنا ضروری ہو۔

وقت ضائع کرنے سے بچیں۔ اپنے انداز زندگی پر بھرپور غور کریں اور روزمرہ کے فضول یا کم فائدے

والے کاموں سے وقت بچا کر دعوتِ اسلامی کی ترقی میں اپنا وقت صرف کریں نیز اپنے مطالعے کا جدول

بنائیں مثلاً تفسیر صراط الجنان کا آغاز کر دیں اور روزانہ اس کو پڑھنے کی ترکیب رکھیں، اسی طرح مکتبہ

المدینہ کی دیگر مطبوعات کا مطالعہ بھی کرتے رہیں۔

## نگرانوں کے لیے مدنی پھول

(28) تمام ذمہ داران مکتبہ المدینہ کی کتاب ”باطنی بیماریوں کی معلومات“ سے ”حُب جاہ“ کا مطالعہ کریں۔

(29) کابینات میں جتنے بھی تنظیمی اخراجات ہو رہے ہیں، ان سب کو پورا کرنے کی ذمہ داری نگران کابینات کی ہے۔

- (30) جس علاقے / ڈویژن / شعبوں کو وقت دیتے ہیں، اسی طرح جامعۃ المدینہ میں حاضر ہو کر طلبہ کرام کو بھی وقت دیں اور ان کی تنظیمی تربیت کریں کہ یہ مستقبل میں مضبوط دعوتِ اسلامی والا بن کر ابھریں۔
- (31) ہر جگہ ہر معاملے میں دخل اندازی اچھی نہیں، اس سے کئی تنظیمی مسائل ہو سکتے ہیں، ہر کوئی ہر مسئلہ حل کرنے کی صلاحیت نہیں رکھتا۔
- (32) تنظیم میں مختلف تبدیلیاں ہوتی رہتی ہیں، ان کے بارے میں سوچنے کے بجائے مدنی کاموں میں مصروف رہیں۔ صبح و شام ایک ہی کام، 12 مدنی کام۔
- (33) مگر ان خود بھی اصولوں کا پابند اور دوسروں کو پابند بنانے والا ہوتا ہے۔

## دعوتِ اسلامی کے شعبہ جات

- (34) عاشقانِ رسول کی مدنی تحریکِ دعوتِ اسلامی تقریباً دنیا بھر میں 104 شعبہ جات میں دینِ اسلام کی خدمت کے لئے کوشاں ہے۔ ہر شعبے کا ایک ذمہ دار ہے، ہر شعبہ ذمہ دار کو چاہئے کہ دیگر شعبوں کے بارے میں بھی ضرور معلومات رکھے، شعبہ جات کے مدنی کاموں سے آگاہی کے لیے دعوتِ اسلامی کی "مدنی خبریں" دیکھئے، ماہنامہ فیضانِ مدینہ کا مضمون "اے دعوتِ اسلامی تیری دھوم مچی ہے" کا مطالعہ کیجئے۔
- (35) 12 مدنی کاموں کے ساتھ ساتھ شعبوں کے مدنی کام کو بھی مضبوط کیجئے۔
- (36) جب بھی مرکزی مجلس شوریٰ اور پاکستان انتظامی کابینہ کا مدنی مشورہ ہو تو شرکائے مدنی مشورہ اپنے شعبوں اور کابینات کی اجمالی کارکردگی پیشگی میل بھی کریں اور ساتھ بھی لایا کریں تاکہ اسے بہتر کرنے کے لیے مدنی مشورہ ہو سکے۔
- (37) کتاب "راہِ علم" کے صفحہ نمبر 44 پر ہے: چھوٹے چھوٹے کم ہمت افراد کو چھوٹے چھوٹے کام بھی بہت بڑے لگتے ہیں اور باہمت افراد کی نظر میں بڑے سے بڑا کام کوئی وقعت نہیں رکھتا۔ ص 46 پر ہے کہ: اچھا کام کرنے والے پر رشک کیا جاتا ہے جبکہ سُست لوگ بلاؤں اور نحوستوں میں گھرے رہتے ہیں۔
- (38) جن کی سوچ اور نقطہ نظر (Approach) بڑا ہوتا ہے، ان کے کام بھی بڑے ہوتے ہیں۔
- (39) شعبوں کے مدنی کام کو مضبوط کرنے کے لیے حتی الامکان ایسے اسلامی بھائیوں کو ذمہ داری دی جائے، جو اسی شعبے سے تعلق رکھتے ہیں، مثلاً مجلس ڈاکٹرز کا ذمہ دار ڈاکٹر، مجلس جبر و کلاء کے ذمہ داران حج یا وکیل ہونے چاہئیں۔

(40) جو ذمہ دار عملاً 12 مدنی کاموں میں شرکت نہیں کرتا اور اس کا شعبہ بھی کمزور ہے تو اسے اپنے انداز میں تبدیلی لانی چاہئے کیونکہ مدنی مرکز نے ہم پر اعتماد کر کے ذمہ داری دی ہے، اس لیے ہمیں اس کے تقاضے بھی پورے کرنے ہیں۔

(41) ہر ذمہ دار کو اپنی ذمہ داری کے لیے ایسا متبادل پیش کرنا چاہئے جو واقعی اس ذمہ داری کا اہل ہو۔

(42) مجالس کی اپنی افادیت ہے، جن کو مجلس کا ذمہ دار بنایا گیا ہے، وہ اپنے شعبے میں مدنی کاموں کو بڑھانے کے لیے خوب محنت و کوشش کرے، میدانِ عمل میں آئے، اپنے شعبے میں مدنی کاموں کی ایسی ترکیب بنائے کہ اس کی دھوم دنیا بھر میں ہو۔

(43) مدرسۃ المدینہ آن لائن انقلابی شعبہ ہے، دنیا بھر میں اس کی دھوم ہے، اس میں پاکستان سطح کے ذمہ دار کا بڑا حصہ ہے۔

(44) "ماہنامہ فیضانِ مدینہ" کے ہر شمارے میں "دعوتِ اسلامی کی مدنی خبریں" شائع ہوتی ہیں ہر ذمہ دار اپنے شعبے کی کارکردگی خبروں کے انداز میں مجلس ماہنامہ فیضانِ مدینہ کے واٹس ایپ نمبر (-0301 2619734) پر صوتی پیغام یا تحریراً بھیجئے: mahnama@dawateislami.net

## مدنی عطیات مہم (ٹیلی تھون)

(45) ملک و بیرون ملک دعوتِ اسلامی کے مدارس المدینہ و جامعات المدینہ کے جملہ اخراجات کے لیے 17 دسمبر 2017ء (28 ربیع الاول 1439ھ) بروز اتوار دن 02:00 تا رات 02:00 مدنی عطیات مہم (ٹیلی تھون) کے سلسلے کی ترکیب ہوگی۔

(46) ملک و بیرون ملک دعوتِ اسلامی کے مدارس المدینہ اور جامعات المدینہ پڑھنے پڑھانے والوں اور ان کے اخراجات کی تفصیلات تادم تحریر یہ ہیں:

## مدارس المدینہ:

2716 (دو ہزار سات سو سولہ)	ملک و بیرون ملک مدارس المدینہ کی تعداد
128392 (ایک لاکھ اٹھائیس ہزار تین سو بانوے)	مدنی مئے اور مدنی مٹیوں کی تعداد تقریباً
913511257	مَدْرَسَةُ الْمَدِينَةِ (البنین والبنات) کے سالانہ اخراجات

(آکیانوے کروڑ پینتیس لاکھ گیارہ ہزار دو سو ستاون روپے) (جنوری 2018 سے اخراجات 1 ارب سے تجاوز کر جائیں گے)	
5500 (پانچ ہزار پانچ سو)	مَدْرَسَةُ الْمَدِينَةِ (آن لائن) کی 15 شاخوں میں 86 ممالک کے طلبہ و طالبات کی تعداد تقریباً
12,79,41,758 (بارہ کروڑ اسی لاکھ اکتالیس ہزار سات سو اٹھاون روپے)	مَدْرَسَةُ الْمَدِينَةِ (آن لائن) کے سالانہ اخراجات

### جامعات المدینہ:

526 (پانچ سو چھپیس)	ملک و بیرون ملک جامعات المدینہ کی تعداد
42770 (بیالیس ہزار سات سو ستر)	طلبہ گرام و طالبات کی تعداد تقریباً
1072318036 (ایک ارب سات کروڑ تیس لاکھ اٹھارہ ہزار چھتیس روپے)	جامعات المدینہ (المنین و اللبنات) کے سالانہ اخراجات

(47) مدنی عطیات مہم (ٹیلی تھون) میں ان الفاظ کے ساتھ مدنی عطیات جمع کئے جائیں: "ملک و بیرون ملک دعوتِ اسلامی کے زیر انتظام چلنے والے مدارس المدینہ اور جامعات المدینہ کے جملہ اخراجات کے لیے اپنے صدقات سے تعاون فرمائیں۔"

(48) ملک و بیرون ملک 3 لاکھ 13 ہزار یونٹس جمع کرنے کا ہدف ہے۔ ایک یونٹ = /10000 (دس ہزار) کا ہے۔

(49) اجتماعاتِ میلاد میں ٹیلی تھون میں حصہ لینے کی ترغیب دلائی جائے، مرحومین کے ایصالِ ثواب کے لیے یونٹ دینے کا ذہن دیا جائے، جو صاحبِ ثروت ہیں، وہ اپنے گھر کے ہر فرد کی طرف سے کم سے کم ایک یونٹ تو ضرور دیں۔

(50) مدنی عطیات مہم (Telehone) میں یہ اقدامات کئے جائیں: ❀ ہر فیضانِ مدینہ، جامعۃ المدینہ، مدرسۃ المدینہ میں مدنی عطیات کے بسٹے لگائے جائیں۔ ❀ مدرسین، ناظمین، قاری صاحبان ان بستوں پر وقت دیں ❀ ہر جامعۃ المدینہ اور مدرسۃ المدینہ میں اس دن (17 دسمبر 2017ء، 28 ربیع الاول

1439) سرپرست اجتماع کیا جائے اور مدنی عطیات کی ترغیب دلائی جائے ❀ ہر نگران و رکن کابینہ / کابینات شخصیات اجتماع کی ترکیب بنائیں۔ ❀ علماء و شخصیات کے تاثرات لے کر مجلس مدنی چینل کو بھیجے جائیں ❀ جس طرح قربانی کی کہائیں جمع کرنے کے لیے مختلف جگہوں پر بستے لگائے جاتے ہیں، اس طرح مدنی عطیات کے بستے لگائے جائیں ❀ بستوں پر شخصیات کو بھی بٹھائیں۔ ❀ مدنی عطیات مہم (ٹیلی تھون) کے لیے مجلس مدنی بستہ کے ذمہ داران بھی پاکستان بھر کے فیضانِ مدینہ، جامعۃ المدینہ، مدارس المدینہ اور ریش والی جگہوں پر مدنی بستے لگائیں۔ ❀ پہلے سے لسٹ بنائیں کہ کس شہر میں کہاں کہاں بستے لگیں گے اس کی تشہیر بھی کریں۔ ❀ جہاں بستے لگائے جائیں، وہاں بستے والے اسلامی بھائی کے علاوہ بھی اسلامی بھائی موجود ہوں تاکہ اگر کوئی اپنا یونٹ جمع کروانا چاہتا ہے تو وہ ان سے گھر جا کر وصول بھی کریں۔ ❀ مجلس مالیات، مجلس مکتوبات و تعویذاتِ عطاریہ کے ہر بستے پر ٹیلی تھون کے لیے رسید بک پہنچائیں ❀ جن شخصیات سے سابقہ سال ٹیلی تھون کے لیے یونٹ جمع کیے تھے، ان سے دوبارہ رابطہ کیا جائے اور شخصیات کی لسٹیں بنائی جائیں تاکہ آئندہ سال بھی ان سے رابطے کی ترکیب ہو سکے۔

ٹیلی تھون (17 دسمبر 2017ء) کے اہداف: فی کابینہ 2600 یونٹ

63000	مدرسۃ المدینہ	1000	مکتوبات و تعویذاتِ عطاریہ
26000	مجلس عشر و اطراف گاؤں پاکستان	2600	ذرائع آمد و رفت
3000	مجلس حجاز و وکلا	15000	جامعۃ المدینہ
12000	مدرسۃ المدینہ آن لائن	26000	مدنی عطیات بکس
15000	مجلس فیضانِ مدینہ	2600	مدرسۃ المدینہ بالغان

(51) مدنی عطیات مہم (ٹیلی تھون) کے لیے جامعۃ المدینہ اور مدرسۃ المدینہ کا ویڈیو تعارف (پریزنٹیشن

Presentation) بھیجا جائے گا۔

**مدنی عطیات مہم (Telehone) کی تیاری کے لیے ذمہ داران کا**  
**سنتوں بھرا اجتماع**

(52) 8 دسمبر 2017ء (19 ربیع الاول 1439ھ) بروز جمعہ رات 08:00 تا 10:00 بذریعہ مدنی چینل، ذمہ داران کا براہ راست (Live) تربیتی اجتماع ہو گا۔ ان شاء اللہ عزوجل۔ ہر شہر میں اجتماعی طور پر ایک مقام اور بڑے شہروں میں ایک سے زائد مقامات پر ذمہ داران کو جمع کیا جائے۔ مرکزی مجلس شوریٰ کے نگران حضرت مولانا حاجی محمد عمران عطاری مدظلہ العالی بیان فرمائیں گے۔ ان شاء اللہ عزوجل

## مجلس مدنی انعامات

(53) مدنی انعامات درحقیقت اسلام کے مطابق زندگی گزارنے کا بہترین اصول ہیں۔

(54) مدنی انعامات دعوتِ اسلامی کے مدنی کاموں کی روح ہیں۔

(55) امیر اہلسنت کے معمولات مثلاً نفل روزے، لکھ کر بات کرنا، مٹی کے برتن استعمال کرنا، پردے میں پردہ،

اشراق و چاشت و تہجد کی ادائیگی پر ابھارنا، مدنی انعامات بڑھانے کا مدنی کام بالخصوص مجلس مدنی انعامات کا ہے۔

(56) مجلس مدنی انعامات کے اجتماعات میں عبادت، تلاوت قرآن اور سنتوں پر عمل کے فضائل بیان کئے جائیں

(57) رکن شوریٰ حاجی محمد منصور عطاری، نگران مجلس مدنی انعامات پاکستان محمد نوید عطاری اور مجلس مدنی

انعامات کے اراکین کا پینت، علاقہ سطح پر مدنی انعامات اجتماع کا 12 ماہ کا جدول بنائیں جس میں تمام ذمہ

داران کو جمع کر کے مدنی انعامات کی ترغیبات دلائی جائیں، سامان مدنی انعامات کے بستے بھی لگائے جائیں۔

(58) علاقہ سطح پر مدنی انعامات اجتماع کا جدول متعلقہ نگران کا پینت کے مشورے سے بنایا جائے اور پورے پاکستان

کے علاقوں کا جدول بنا کر پاک کا پینت دفتر کو بھیجا جائے۔ ہدف: 26 دن (تاریخ تکمیل مدت: 31 دسمبر 2017)

## مجلس مدنی قافلہ

(59) مدنی قافلے دعوتِ اسلامی کی ریڑھ کی ہڈی کی حیثیت رکھتے ہیں، دعوتِ اسلامی مدنی قافلہ تحریک ہے۔

(60) مجلس مدنی قافلہ 12 ماہ کا بجٹ بنائے۔ نگران کا پینت، کا پینت، مجلس مالیات اور کا پینت مدنی قافلہ ذمہ

دار کا مدنی مشورہ کریں اور بجٹ بنائیں۔

(61) ہماری ذمہ داری میں شامل ہے کہ ہم سب ہر ماہ 3 دن کے مدنی قافلے میں جدول کے مطابق سفر کریں

اور کروائیں۔

یاخدا ہر گھڑی رٹ ہو عطارت کی قافلے میں چلیں قافلے میں چلو

(62) 12، 11، 10، 14، 13، 12 ربیع الاول کو چھوٹے شہروں اور اطراف گاؤں میں مدنی قافلے بھیج کر وہاں

بھی اجتماع میلاد اور جلوس میلاد نکالا جائے۔ ربیع الاول میں ہر عاشق رسول کے گھر پر مدنی پرچم اور لائٹنگ کی ترکیب ہونی چاہئے۔

(63) مجلس مدنی قافلہ اپنے شعبے کے کاموں کا تنقیدی جائزہ لے اور کمزوریوں کو تحریر کر کے ان کو دور کرنے کے لیے مدنی مشورہ کرے۔

(64) مجلس مدنی قافلہ ہر ماہ اپنی کارکردگی اور شعبے میں ہونے والی غیر معمولی ترقی کی مدنی خبر بنا کر نگران پاکستان انتظامی کابینہ کے ذریعے تمام ذمہ داران کو بھیجے۔

(65) علاقائی یا ڈویژن سطح پر "مدنی قافلہ اجتماع" کریں، جن سے ہاتھوں ہاتھ مدنی قافلے سفر کریں۔ اس کا پیشگی

12 ماہ کا جدول، نگران کابینہ کے مشورے کے ساتھ مرتب کریں اور پورے پاکستان کے علاقوں کا جدول بنا کر پاک کابینہ دفتر کو بھیجیں۔ ہدف: 26 دن (تاریخ تکمیل مدت: 31 دسمبر 2017)

(66) مدنی قافلوں کے مختلف مناظر، وقتاً فوقتاً مدنی چینل پر دکھائے جائیں۔

(67) ہفتہ وار اجتماع والی مسجد / فیضانِ مدینہ میں 3 دن کے مدنی قافلوں، ڈویژن / کابینہ میں ایک ماہ کے مدنی قافلوں اور کابینات سطح پر 92 دن کے مدنی قافلوں کا اجتماع رکھا جائے۔

(68) ربیع الاول 1439ھ تاریخ الاول 1440ھ 12، 13، 14 دن، ایک ماہ، 92 دن اور 12 ماہ کے مدنی قافلوں کا ہدف تیار کر کے نگران پاکستان انتظامی کابینہ، نگران شوریٰ کو پیش کریں گے۔

(69) بالعموم ہر اسلامی بھائی اور بالخصوص مدنی قافلہ ذمہ داران روزانہ کم از کم 12 اسلامی بھائیوں کو مدنی قافلے میں سفر کے لیے تیار کرنے کی کوشش کریں، مدنی قافلہ ذمہ داران کے مدنی مشورے کریں، انہیں مضبوط کریں، اگر یہ مدنی قافلے کے مدنی کام کو اوڑھ لیں تو مدنی قافلے مضبوط ہو جائیں گے۔

(70) 12 ماہ، 1 ماہ اور مختلف مدنی کورسز کیے ہوئے اسلامی بھائیوں کو جمع کیا جائے اور ان کی مدنی تربیت کی جائے۔ رکن شوریٰ حاجی امین قافلہ عطاری، مجلس سے مشورہ کر کے اس کی تاریخ طے کر کے نگران پاک کابینہ

سے فائنل کریں۔ ہدف: 7 دن (تاریخ تکمیل مدت: 12 دسمبر 2017)

(71) ہر کابینات سے 12 ماہ کا مدنی قافلہ تیار کریں اور کمزور علاقوں میں سفر کروایا جائے۔ ان مدنی قافلوں میں شوریٰ تاقابینہ سطح کے ذمہ داران بھی ہوں۔

(72) عطاری کابینات (باب المدینہ کراچی) کے ایسے اسلامی بھائی جنہوں نے مدنی انعامات و مدنی قافلہ کورس (موجودہ اصطلاح "12 مدنی کام کورس") اور 12 ماہ سفر کر لیا ہے، ان کا تربیتی اجتماع ہوگا، جس میں نگران شوریٰ سنتوں بھر ایان فرمائیں گے۔ حاجی امین عطاری اس کی تاریخ طے کر کے نگران پاک کابینہ کو واٹس ایپ کریں۔ ہدف: 7 دن (تاریخ تکمیل مدت: 12 دسمبر 2017)

(73) 63 دن کا "مدنی تربیتی کورس" بالخصوص نئے اسلامی بھائیوں کی مدنی تربیت کے لئے بہت ہی مفید ہے، اگر بالخصوص KPK، بلوچستان اور کشمیر وغیرہ میں اس کی ترکیب رکھی جائے تو کثیر ذمہ داران مدنی کاموں کے لیے اس کی برکت سے حاصل ہو سکتے ہیں۔

## مختلف شعبہ جات اور مدنی قافلے

(74) ہر شعبہ اپنے شعبے کے مدنی قافلوں کا ہدف طے کر کے ان کی سمتیں بنائے اور ہر ماہ انہی سمتوں پر مدنی قافلے سفر کروائے مثلاً مجلس رابطہ کے مدنی قافلوں کی سمتیں پوش علاقوں (Vip Areas) کی ہوں اور شخصیات کے مدنی قافلے انہی سمتوں پر سفر کریں۔

(75) ہر شعبے کی ملکی سطح کی مجلس میں مدنی قافلہ، مدنی انعامات اور مدرسۃ المدینہ بالغان ذمہ دار خود نگران مجلس ہیں۔

(76) ہر شعبے کو چاہیے کہ ہر ہفتہ وار اجتماع میں ایک مدنی قافلہ تیار کر کے لائیں۔

(77) مجلس رابطہ برائے تاجران، اپنے شعبے کی شخصیات کو ہفتہ وار اجتماع و مدنی مذاکرے میں شرکت کروائے اور

جمعہ کو مدنی قافلے میں سفر کی ترکیب بنائی جائے۔ ہدف: ہر ہفتے ایک مدنی قافلہ

## مجلس ازدیاد حُب

(78) اراکین شوریٰ، نگران و اراکین کابینہ و کابینات، جو اسلامی بھائی پہلے آتے تھے، اب نہیں آتے، ان سے

ملاقات کے لیے ہر ہفتے 2 دن رکھیں، ان شاء اللہ مجلس ازدیاد حُب مضبوط ہو جائے گی۔



(79) جامعۃ المدینہ میں کوئی طالب علم چھوڑ کر چلا جائے تو ناظم یا استاذ صاحب اس کے گھر جا کر واپس لانے کی کوشش کریں۔

(80) ایسے پُرانے اسلامی بھائی جو عقل و فہم، سمجھ بوجھ رکھتے ہیں، ان کو اپنے قریب رکھیں، ان سے مشورہ لیتے رہیں، اگر چہ یہ تنظیمی ذمہ داری قبول نہ کریں، پھر بھی ہو سکتا ہے یہ مدنی کاموں اور شعبوں کی مضبوطی کا باعث ہوں۔

(81) ایک اسلامی بھائی کو دعوت اسلامی والا بنانے میں کئی سال لگتے ہیں۔ اس لیے کسی کو ناراض نہ کریں بلکہ جب تک شریعت واجب نہ کرے کسی سُنی کو ہرگز اپنا مخالف نہ بنائیں۔

(82) اسلامی بہنوں کے محارم پر انفرادی کوشش کر کے انہیں مدنی ماحول سے وابستہ کیا جائے۔

(83) عموماً جب کسی کے دل میں دین کا درد اور اپنی اصلاح کی کوشش کا جذبہ بیدار ہوتا ہے تو وہ دعوتِ اسلامی کے مدنی ماحول سے منسلک ہو جاتا ہے۔ تمام منسلک اسلامی بھائیوں سے رابطے میں رہئے اور انہیں مدنی کاموں میں مصروف رکھئے۔

(84) مدنی کاموں میں بہتری لانے کے لیے ذمہ داران کو متحرک رکھنا ضروری ہے۔

(85) نئے سے زیادہ پرانے اسلامی بھائیوں پر انفرادی کوشش کیجئے۔

## دارالمدینہ

(86) دارالمدینہ ہمارا بہترین شعبہ ہے۔ اس کے قیام کا مقصد طلبہ و طالبات اسلامی (مدنی) ماحول میں شریعت کے تقاضوں کے مطابق جدید دنیوی علوم و فنون حاصل کر سکیں اور شعبہ تعلیم میں شریعت کا بول بالا ہو، الحمد للہ عزوجل دارالمدینہ میں جو نصاب پڑھایا جاتا ہے وہ دارالافتاء اہلسنت سے چیک شدہ ہے، دیگر معاملات میں بھی دارالافتاء اہلسنت سے مشاورت ہوتی رہتی ہے۔

(87) رکن شوریٰ محمد اطہر عطاری، نگرانِ مجلس دارالمدینہ کابینات وائر دارالمدینہ کے طلبہ و طالبات کے سرپرستوں کا مدنی مشورہ کریں، اس مدنی مشورے میں متعلقہ رکن شوریٰ / نگرانِ کابینات بھی شرکت کریں، اس میں سرپرستوں کے سوالات کے جوابات بھی دیئے جائیں۔

(88) نیا دارالمدینہ کھولنے کے مدنی پھول مجلس دارالمدینہ تمام داران تک پہنچائے۔ ہدف: 7 دن (تاریخ

تعمیل مدت: 12 دسمبر 2017)

(89) جن کابینات میں نیا دارالمدینہ کھولنا ہے، وہاں اسلامی بہنوں کے شعبہ تعلیم کو مضبوط کیا جائے اور دارالمدینہ کے بارے میں ان کا مشورہ کیا جائے تاکہ دارالمدینہ کو قائم کرنے میں ان کا تعاون حاصل ہو سکے۔

(90) دارالمدینہ اسی کابینات میں شروع ہو سکیں گے جو مجلس دارالمدینہ کے دیے گئے مدنی پھولوں کے مطابق عمارت اور اخراجات وغیرہ تمام لوازمات مکمل کریں گے۔ مارچ 2018ء میں نئے دارالمدینہ کھولنے والے شہر فائنل ہوں گے اور مارچ 2019ء میں ان کا آغاز ہو گا۔ ان شاء اللہ عزوجل۔

## مجلس اصلاح برائے قیدیان اور مجلس ججز و وکلاء

(91) مجلس ججز و وکلاء "اور" مجلس اصلاح برائے قیدیان "کی ذمہ داری رکن شوریٰ حاجی یعفور رضاعطاری کو دی گئی۔

## مجلس وقف املاک

(92) مدرسۃ المدینہ کی تمام املاک کے متولی رکن شوریٰ قاری محمد سلیم عطاری جب کہ جامعۃ المدینہ، فیضانِ مدینہ اور مساجدِ دعوتِ اسلامی کے متولی رکن شوریٰ حاجی محمد اسد عطاری مدنی اور باب المدینہ کی جملہ املاک کے متولی رکن شوریٰ و نگران عطاری کابینات حاجی محمد امین عطاری مقرر ہوئے۔

(93) مجلس وقف املاک نے مجلس آئی ٹی کے تعان سے ”وقف املاک ایپلی کیشن“ بنائی ہے۔ اس ایپلی کیشن کے ذریعے نگران کابینہ و کابینات نئی وقف املاک کے فارم جمع (Submit) کر سکیں گے، ان شاء اللہ عزوجل۔ مجلس وقف املاک میل موصول ہونے کی اطلاع فوراً اور اس وقف املاک کی شرعی و تنظیمی رہنمائی 7 دن میں دے گی۔ ایپلی کیشن کانک:

(94) [stage-wis.dawateislami.org/waqf\\_imlaak](http://stage-wis.dawateislami.org/waqf_imlaak)

(95) مجلس وقف املاک پاکستان دفتر میں ایک موبائل نمبر ہو، تاکہ ذمہ داران کو رابطہ کرنے میں آسانی ہو۔

ہدف: ہدف: 7 دن (تاریخ تکمیل مدت: 12 دسمبر 2017)

## اطراف کابینہ کے مدنی پھول

(96) اب تک 104 اطراف کابینہ، 870 ڈویژن، 2000 سے زائد علاقے بن چکے ہیں نیز کم و بیش 26000 سے زائد گاؤں میں مدنی کام کی ترکیب ہو رہی ہے۔ اطراف کابینہ کے بڑے گاؤں میں بڑی راتوں کے اجتماعات کیے جائیں۔

- (97) عُشرو اطراف گاؤں کی جو کابینہ بنائی جائیں گی، ان کے اطراف کابینہ ذمہ دار، متعلقہ نگران کابینہ کے تحت ہوں گے۔ عُشرو اطراف گاؤں کے ذمہ داران اپنے علاقوں، ڈویژنوں میں 12 مدنی کام کریں گے بالخصوص مدنی قافلہ، مدنی انعامات، ہفتہ وار اجتماع و مدنی مذاکرہ۔ عُشرو اطراف گاؤں کے تحت جو ڈویژن اور علاقے بنائیں جائیں گے، یہ پہلے سے بنے ہوئے ڈویژن اور علاقوں کے علاوہ نئے ہوں گے۔
- (98) اطراف ڈویژن ذمہ دار، شہر ڈویژن نگران کے تحت نہیں ہو گا۔ یہ اطراف کابینہ ذمہ دار کے تحت ہی ہو گا۔
- (99) اطراف کابینہ مدنی قافلہ ذمہ دار، اطراف کابینہ مدنی انعامات ذمہ دار وغیرہ اطراف کابینہ ذمہ دار کے تحت اور اطراف کابینہ ذمہ دار، نگران کابینہ کے تحت ہوں گے۔
- (100) اصطلاحات: اطراف ذیلی ذمہ دار (مسجد ذمہ دار)۔ گاؤں ذمہ دار (گاؤں کی تمام مساجد پر ذمہ دار) اطراف علاقہ ذمہ دار (کم و بیش 12 گاؤں پر ذمہ دار)، اطراف ڈویژن ذمہ دار (3 علاقوں پر ذمہ دار)، اطراف کابینہ ذمہ دار (کم و بیش 10 ڈویژن)
- (101) مدنی مشوروں کا نظام: اطراف گاؤں ذمہ دار: ذیلی ذمہ داران کا، اطراف علاقہ ذمہ دار: گاؤں ذمہ داران کا، ڈویژن ذمہ دار: تمام علاقوں کا اور اطراف کابینہ ذمہ دار: تمام ڈویژنوں کے ماہانہ مدنی مشورے کریں گے۔ مدنی مشوروں کی تاریخیں: 1 تاریخ: گاؤں سطح، شرکاء: ذیلی ذمہ داران، 2 تاریخ: سطح اطراف علاقہ ذمہ دار، شرکاء: گاؤں ذمہ داران، 3 تاریخ: سطح، اطراف ڈویژن ذمہ دار، شرکاء: اطراف علاقائی ذمہ داران، 4 تاریخ: سطح: اطراف کابینہ، شرکاء: اطراف ڈویژن ذمہ داران اور اطراف کابینہ کے رکن کابینہ
- (102) اطراف کابینات میں ہر ماہ ہفتہ وار اجتماع میں نگران کابینات کا کم از کم ایک بیان تو ضرور ہونا چاہئے۔
- (103) رکن کابینہ مالیات ذمہ دار، اطراف گاؤں کی کابینہ کے مالیات کے نظام کو بھی دیکھے گا۔
- (104) متعلقہ مجلس کے طے شدہ اصولوں کے مطابق اطراف گاؤں میں بھی جامعۃ المدینہ / مدرسۃ المدینہ شروع کیے جائیں گے۔ اِنْ شَاءَ اللّٰهُ عَزَّوَجَلَّ
- (105) جن گاؤں میں ابھی مدنی کام شروع نہیں ہوا، وہاں یوم تعطیل اعتکاف کی ترکیب مضبوط کی جائے۔

(106) جامعۃ المدینہ للبنین پاکستان کے کم و بیش 22707 (بائیس ہزار سات سو سات) طلبہ ہیں، ان کے ذریعے اطراف گاؤں میں یوم تعطیل اعتکاف کے مدنی کام کو مضبوط کیا جائے۔

(107) اطراف میں یوم تعطیل اعتکاف گاؤں، دیہاتوں میں ہو گا اور یہ مجلس عشر و اطراف گاؤں کے تحت ہو گا جبکہ شہروں میں یوم تعطیل اعتکاف مجلس مدنی قافلہ کے تحت ہو گا۔

(108) نگران مجلس عشر و اطراف گاؤں، نگران مجلس جامعۃ المدینہ پاکستان سے تمام جامعات المدینہ کی تفصیل حاصل کریں اور ہر جامعۃ المدینہ کا یوم تعطیل اعتکاف کا جدول بنائیں۔ ہدف: 41 دن (تاریخ تکمیل مُدت: 15 جنوری 2018)

(109) 50 سے 60 گاؤں میں سے ایک بڑا گاؤں منتخب کر لیا جائے۔ اس میں ہر سال اعتکاف، ہفتہ وار مدنی مذاکرہ، OB Van اجتماعات و بڑی راتوں کے اجتماعات کی ترکیب کی جائے۔ اس کی کارکردگی دینے کا ہدف: ہدف: 26 دن (تاریخ تکمیل مُدت: 31 دسمبر 2017)

(110) بڑی راتوں کے علاوہ ہر 2 ماہ بعد ان گاؤں میں اسی انداز سے بڑے اجتماعات کیے جائیں۔ ان اجتماعات سے بڑی تعداد میں مدنی کورسز و مدنی قافلوں کے لئے عاشقانِ رسول مل سکتے ہیں۔ نگران مجلس عشر و اطراف گاؤں، مبلغین کے بیانات کا جدول بنائیں گے۔

(111) 3 سے 4 علاقوں پر جو ڈویژن بنایا جائے گا، اس کا نگران "اطراف ڈویژن ذمہ دار" کہلائے گا۔

(112) جس کابینہ کا جو نام پہلے سے ہے، اس کی اطراف کی کابینہ کے نام میں صرف "اطراف" کا اضافہ ہو گا، مثلاً اطراف عطاری کابینہ، اطراف امجدی کابینہ وغیرہ۔

(113) اطراف کی کابینہ میں مدنی قافلہ، مدنی انعامات ذمہ دار اجیر نہیں ہوں گے۔

## مجلس خدام المساجد

(114) خیبر پختونخواہ (KPK) کی کابینات میں زیر تعمیر 26 مساجد کے نقشے اور ان کے جملہ اخراجات کی تفصیل رکن شوریٰ حاجی عبدالحییب عطاری و رکن شوریٰ سید لقمان باپو کو دی جائے۔ ان مساجد کی تعمیرات کی جلد ترکیب بنائی جائے گی۔ اِنْ شَاءَ اللهُ عَزَّوَجَلَّ۔ حاجی رفیع عطاری اس کی تفصیل نگران پاک کابینہ اور متعلقہ اراکین شوریٰ کو دیں گے۔ ہدف: 19 دن (تاریخ تکمیل مُدت: 24 دسمبر 2017)

(115) نئی سوسائٹی میں مساجد بنانے کی طرف بھرپور توجہ دی جائے۔

## مجلس بیرون ملک

(116) نگرانِ ممالک ہر ملک کے اسلامی بھائیوں سے الگ الگ مدنی مشورہ کریں، مدنی کاموں کا جائزہ لیں، منسلک

اسلامی بھائیوں کے نام جمع کر کے ان سے رابطے میں رہیں اور انہیں مدنی کاموں میں متحرک کیا جائے۔ دورانِ مدنی مشورہ اس ملک کا نقشہ بھی پیش نظر ہو، جہاں مدنی کام کمزور ہو، اس کو مضبوط کرنے کے لئے لائحہ عمل طے کر کے عملی اقدامات کیے جائیں۔

(117) نگرانِ شوریٰ مختلف ممالک میں مدنی کاموں کے لیے سفر کرتے ہیں اور اہداف بھی دیتے ہیں، ان اہداف

کی کارکردگی نگرانِ ممالک سے لے کر نگرانِ شوریٰ کو دی جائے، اس کی ذمہ داری رکنِ شوریٰ، معاون نگرانِ مجلس بیرون ملک حاجی محمد بلال عطاری کی ہے۔ نگرانِ شوریٰ کے اب تک جتنے سفر ہوئے ہیں، اس

کی کارکردگی پیش کی جائے۔ ہدف: 30 دن (تاریخ تکمیل مدت: 4 جنوری 2018)

(118) کتنے اہداف مکمل ہو گئے اور کتنے ابھی باقی ہیں، یہ کارکردگی ہر ماہ پیش کی جائے۔

(119) مرکزی مجلس شوریٰ کے ہر مدنی مشورے میں تمام ممالک کی کارکردگی اعداد و شمار اور ترقی و تنزلی کے ساتھ

دی جائے۔

(120) اراکینِ شوریٰ اپنے ملکوں و شعبوں کی ماہانہ کارکردگی، نگرانِ شوریٰ کو میل کریں۔

(121) بیرون ملک اسلامی بھائیوں اور اسلامی بھائیوں کے "مدنی قاعدہ کورس اور معلم مدنی قاعدہ کورس" کی ترکیب بنائی

جائے، اس سے مدرسۃ المدینہ بالغان اور مدرسۃ المدینہ بالغات میں اضافہ ہو گا۔ ان شاء اللہ عزوجل۔

(122) مجلس خدام المساجد، بیرون ملک مساجد بنانے کے مدنی کام کو مضبوط کرے۔

(123) بیرون ملک امامت کورس بھی شروع کروائے جائیں۔ آئندہ 12 ماہ کا ہدف طے کر کے نگرانِ مجلس بیرون

ملک حاجی عبدالحییب عطاری اور معاون نگرانِ مجلس حاجی بلال رضا عطاری کو پیش کیا جائے۔

ہدف: 30 دن (تاریخ تکمیل مدت: 4 جنوری 2018)

(124) مدنی قافلوں کو مضبوط کرنے کے لیے رکنِ شوریٰ حاجی محمد امین قافلہ اور مدنی انعامات کو مضبوط کرنے کے

لیے رکنِ شوریٰ حاجی محمد منصور عطاری دنیا بھر کا سفر کریں۔ دونوں اراکینِ شوریٰ، نگرانِ مجلس بیرون

ملک حاجی عبدالحمید عطاری اور معاون نگران مجلس حاجی بلال رضا عطاری سے مشورہ کر کے 12 ماہ کی مصروفیات کا جدول بنائیں۔ ہدف: 12 دن (تاریخ تکمیل مدت: 17 دسمبر 2017)

(125) ایک ملک کے مدنی قافلے دوسرے ملکوں میں سفر کریں، ان کی سمیتیں طے کی جائیں۔ ہر ملک کو کم از کم

ایک ملک دیا جائے۔ سمتوں کی تکمیل کا ہدف: 30 دن (تاریخ تکمیل مدت: 4 جنوری 2018)

(126) تجھیز و تکفین کا شعبہ مضبوط کرنے سے دعوتِ اسلامی مضبوط ہوگی۔

(127) بیرون ملک میں تنظیمی نیٹ ورک، حلقہ بندی اور 12 مدنی کام مضبوط کریں۔ مدنی درس، مدنی انعامات، مدنی

قافلہ، ہفتہ وار اجتماع و مدنی مذاکرہ، مدرسۃ المدینہ بالغان مضبوط کیے جائیں۔

(128) اراکین شوریٰ، رکن شوریٰ محمد بلال رضا عطاری سے مشورہ کر کے بیرون ملک سفر کا جدول بنائیں اور اس

کی کارکردگی نگران شوریٰ کو پیش کریں۔ حاجی بلال رضا عطاری اس کی تفصیل نگران شوریٰ کو پیش کریں

گے۔ ہدف: 26 دن (تاریخ تکمیل مدت: 31 دسمبر 2017)

(129) ملک و بیرون ملک ہر ذمہ دار دعوتِ اسلامی کو مسجد کے 12 مدنی کاموں کی ذمہ داری دی جائے۔ جو شعبہ

ذمہ دار ہیں، انہیں بھی مسجد کے مدنی کاموں کی ذمہ داری دی جائے۔

پوری دنیا میں جہاں بھی مسلمانوں کی آبادی ہے، وہاں دعوتِ اسلامی مسجد، جامعۃ المدینہ اور مدرسۃ المدینہ

﴿130﴾

بنائے گی۔ ان شاء اللہ عزوجل

## متفرق مدنی پھول

(131) جنوری 2018ء سے دعوتِ اسلامی کے ہر اجیر کا کم از کم مشاہرہ 15,000 روپے ہوگا۔ ان شاء اللہ عزوجل

(132) جو تحریک اپنے رہنماؤں کو بھول جاتی ہے، وہ اپنا راستہ بھول جاتی ہے۔

(133) جس طبقے میں بیان کیا جائے، حاضرین کی نفسیات کے مطابق کیا جائے، مثلاً علماء اہلسنت میں امیر اہلسنت کی

علمی خدمات، ڈاکٹرز میں امیر اہلسنت کی دینی و طبی خدمات مثلاً کتاب "گھریلو علاج" کی تصنیف کا ذکر

وغیرہ۔

- (134) مدنی مشورے میں جب کبھی کوئی نیا مدنی پھول لائیں تو اس کی تیاری ہونی چاہئے، کنفرمیشن کے ساتھ معلومات ہوں، بہتر یہ کے شرکائے مدنی مشورہ کو پہلے سے وہ مدنی پھول بھیج دیا جائے تاکہ وہ اس کے بارے میں سوچ کر آئیں۔
- (135) ہر بات کا جواب دینا ضروری نہیں ہوتا، دعوتِ اسلامی لا جواب تحریک ہے۔
- (136) زندگی میں اعتماد پیدا کریں۔ کھانے پینے، سونے جاگنے اسی طرح جدول بنانے میں کمی یا زیادتی ہماری ذات کے ساتھ ساتھ ہماری پیاری تحریک کو بھی نقصان دے سکتی ہے۔
- (137) جس کی مذمت شریعت نے نہ کی ہو تو اس کی مذمت نہ کریں۔
- (138) جھوٹ بول کر، خیانت کر کے، دھوکا دے کر اپنے نگران کا اعتماد نہ توڑیں، کیونکہ ایک دفعہ اعتماد ٹوٹ جائے تو اس کا اثر شیشے کی دراڑ کی طرح باقی رہتا ہے۔
- (139) صرف تبصرہ نہیں، مدنی کام کرنے سے بڑھتا ہے۔
- (140) دین کا کام صرف قابلیت سے نہیں ہوتا، اللہ تعالیٰ کی توفیق سے ہوتا ہے۔
- (141) اپنی عقل اور زبان پر ناز کرنے کے بجائے شکر ادا کریں کہ یہ دین کے لیے استعمال ہو رہی ہے۔
- (142) بندے تیری کوئی اوقات نہیں، عقلمند آدمی ایک جھٹکے سے پاگل ہو جاتا ہے۔ امیر لمحوں میں مقروض ہو جاتا ہے، اللہ تعالیٰ بے نیاز ہے، وہ جو چاہے کر سکتا ہے، مگر جو کرتا ہے انصاف ہی کرتا ہے۔
- (143) 12 مدنی کاموں پر توجہ دی جائی، 12 مدنی کاموں کی ترقی ہی دعوتِ اسلامی کی ترقی ہے۔
- (144) **نئی اصطلاح:** "تریتی اجتماع" کی جگہ "عاشقانِ رسول کا سنتوں بھرا اجتماع" اور اگر ذمہ داران کا ہو تو "ذمہ داران کا سنتوں بھرا اجتماع" کہا جائے گا۔

## عالمی مجلس مشاورت

نومبر 2017	عالمی مدنی مرکز باب المدینہ کراچی	صفر المظفر 1439
------------	-----------------------------------	-----------------

بارگاہِ نبوی میں حاضر ہونے والے قبائل میں سے کسی کو سردار یا عامل بنانا:

نبی پاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس مختلف اقوام کے وفد آتے تھے، بسا اوقات آپ انہی میں سے کسی کو امیر بنا دیتے تھے، مثلاً (1) طائف سے بنو ثقیف کا وفد 9ھ کو بارگاہِ رسالت

میں حاضر ہوا اور اسلام قبول کیا ان میں حضرت سیدنا عثمان بن ابی العاص رَضِيَ اللهُ تَعَالَى عَنْهُ اگرچہ کم عمر تھے مگر سمجھ دار اور قرآن سیکھنے کے شائق تھے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کو قوم کا امیر مقرر فرمایا۔ (طبقات ابن سعد، تسمیة من نزل البصرة من اصحاب رسول الله، ۶/۱، ۲، ۳، ۴، السيرة النبوية لابن هشام، ۲/۲۵۷)

(2) تجیب نامی وفد بارگاہ رسالت میں حاضر ہوا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان پر خوب کرم فرمایا اور مال و اسباب کی حفاظت کی وجہ سے نہ آنے والے ایک نوجوان کو حاضر ہونے کا حکم ارشاد فرمایا جب وہ حاضر ہوا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے لئے دعا فرمائی اور اسے قوم کا امیر مقرر فرمایا (الطبقات الکبریٰ، ۱/۲۳۳، مدارج النبوة ج ۲ / ۳۶۳) (3) آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا عدی بن حاتم طائی رَضِيَ اللهُ تَعَالَى عَنْهُ کو قبیلہ بنی طے کے صدقات کا عامل بنایا۔ (طبقات ابن سعد، ۱/244)، (4) جب اپنے قبیلے میں جانے والوں کو اسلام کی دعوت میں کوئی مشکل پیش آتی تو وہ بارگاہ رسالت میں حاضر ہوتے اور اپنی مشکل کا حل پاتے چنانچہ حضرت طفیل بن عمرو دوسی رَضِيَ اللهُ تَعَالَى عَنْهُ اسلام لانے کے بعد اپنے قبیلے کو اسلام کی دعوت دینے میں تشریف لے گئے، جب قوم کی مخالفت کا سامنا ہوا تو بارگاہ رسالت میں حاضر ہو کر سارا حال بیان کیا، جسے سُن کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم پھر اپنی قوم میں چلے جاؤ اور نرمی کے ساتھ ان کو خدا کی طرف بلاؤ رہو۔ چنانچہ آپ رَضِيَ اللهُ تَعَالَى عَنْهُ اپنی قوم میں آگئے اور لگاتار اسلام کی دعوت دیتے رہے، یہاں تک کہ 70 یا 80 گھرانوں میں اسلام کی روشنی پھیل گئی۔ (الطبقات الکبریٰ، الطفیل بن عمرو، ۲/۱۸۰)

## بیرون ملک مدنی کام کے مدنی پھول

(145) مجلس بیرون ملک (اسلامی بہنیں) ہر ملک میں مقامی اسلامی بہنوں میں مدنی کام کو بڑھائے۔ ان کی مختلف ذرائع سے مدنی تربیت کی جائے مثلاً مقامی زبان میں سنتوں بھرے اجتماعات کا انعقاد کیا جائے۔ اسلامی بہنوں کے 8 مدنی کاموں کو مضبوط کیا جائے۔ مدنی تربیت کے ساتھ ساتھ انہیں تنظیمی ذمہ داریاں دی جائیں، ان کو مدنی کاموں میں فعال کیا جائے۔

(146) بیرون ملک کے مسائل حل کرتے ہوئے وہاں کی اسلامی بہنوں سے ضرور مشاورت کی جائے، مسائل بھی بروقت اور جلد حل کیے جائیں، کوئی مسئلہ پینڈنگ نہ ہو۔ جس سطح کا مسئلہ ہو، اسی سطح پر حل کیا جائے مثلاً ڈویژن سطح کا مسئلہ ہو تو ڈویژن مشاورت ذمہ دار اسلامی بہن طریقہ کار کے مطابق نگران ڈویژن مشاورت



سے حل کروائے، حل نہ ہو تو پھر نگرانِ کابینہ کو حل کرنے کے لئے پیش کیا جائے، ہر ہر تنظیمی مسئلہ عالمی مجلس مشاورت کو ہی پیش کیا جائے، یہ ضروری نہیں ہے۔

## اسلامی بہنوں کا ہفتہ وار ڈویژن اجتماع

(147) اسلامی بہنوں کے لئے ملک و بیرون ملک بذریعہ مدنی چینل ہر اتوار پاکستانی وقت کے مطابق دوپہر 02:00 سے 04:00 ہفتہ وار اجتماع ہو گا، جس میں ہر شعبہ و ہر سطح کی ذمہ داران و منسلک اسلامی بہنیں شرکت کریں گی۔ مدرسۃ المدینہ للبنات اور دارُ المدینہ للبنات کی سمجھدار طالبات اور ان کی سرپرست، اسی طرح جامعۃ المدینہ کی، معلمات و طالبات وغیرہ کی بھی بھرپور شرکت کی ترکیب بنائی جائے۔ یہ اجتماع ڈویژن سطح پر کیا جائے گا۔ مجلس معاونت برائے اسلامی بہنیں کے ذمہ دار اسلامی بھائی نگرانِ کابینہ اور نگرانِ ڈویژن مشاورت سے مشورہ کر کے بیرونی معاملات (انتظامات وغیرہ) کو احسن انداز سے سرانجام دیں۔

## مدرسة المدینہ بالغات

(148) اَلْحَمْدُ لِلّٰہِ عَزَّوَجَلَّ! ملک و بیرون ملک مدرسۃ المدینہ بالغات کی تعداد 3265 ہے، جس میں پڑھنے والیاں 63496 ہیں۔ پڑھنے والیوں کی تعداد مزید بڑھانے کے لیے درج ذیل اقدامات کئے جائیں:

☆ مدرسۃ المدینہ للبنات کی ٹیسٹ لینے والی مفتقات کے جدول میں مدرسۃ المدینہ بالغات پڑھانے والیوں کی "تیاری" کروانے کی باقاعدہ کارکردگی بھی لی جائے۔ ☆ مجلس اجارہ کے تحت ٹیسٹ مجلس کے علاوہ ایسی مفتقات کی ترکیب بنائی جائے جو جا کر براہ راست ٹیسٹ لیں اور اسلامی بہنوں میں جو کمی ہو، اس کو دور کرنے کی بھی کوشش کریں ☆ مدرسات اور مفتقات کو 2 گھنٹے سے 8 گھنٹے تک کے لیے اجبر رکھ لیا جائے، یہ مدرسات مختلف مقامات پر جا کر مدرسۃ المدینہ بالغات پڑھائیں ☆ جامعۃ المدینہ و مدرسۃ المدینہ للبنات میں مدرسۃ المدینہ بالغات شروع کرائے جائیں۔ ☆ جو مدرسات پہلے پڑھاتی تھیں مگر اب نہیں پڑھا رہیں، ان کو تلاش کر کے انہیں مدرسۃ المدینہ بالغات پڑھانے کے لیے تیار کیا جائے ☆ ذیلی حلقوں میں مدرسۃ المدینہ بالغات شروع کروانے کے ساتھ ساتھ شخصیات، تعلیمی اداروں، ججز و وکلا وغیرہ شخصیات اسلامی بہنوں میں بھی مدرسۃ المدینہ بالغات کی ترکیب کی جائے۔

(149) جب کوئی اسلامی بہن مدرسۃ المدینہ بالغات میں قرآن کریم مکمل کرے تو ختم قرآن اجتماع منعقد کیا جائے، جس میں شخصیات اسلامی بہنوں کو بھی دعوت دی جائے۔

(150) ملک و بیرون 71 ہزار مدرسۃ المدینہ بالغات قائم کرنے کا ہدف ہے۔

(151) اسلامی بہنیں درج ذیل ذرائع کے ذریعے اپنی تجوید و قرأت کو مضبوط کریں: 1- میموری کارڈ کے ذریعے 2

- مدنی قاعدہ ۶ پیکیجیشن کے ذریعے 3- قرہبی مدرسۃ المدینہ للبنات میں جا کر پڑھیں 4- مدنی قاعدہ

ٹیٹ پاس اسلامی بہنوں سے فون کے ذریعے 5- اسکائپ کے ذریعے 6- بذریعہ آن لائن

### شعبہ تعلیم اور مجلس رابطہ کو مضبوط کریں

(152) اسلامی بہنوں کے شعبہ تعلیم کو مضبوط کریں، تعلیمی اداروں میں مدنی کام کو بڑھائیں، اس شعبے میں مدنی کام کی

مضبوطی دارالمدینہ کی مزید شاخوں میں اضافے کا باعث ہوگی۔ دارالمدینہ کی مزید شاخوں کو کھولنے اور اس شعبے کی ترقی کا دارو مدار اسلامی بہنوں کے تعلیمی اداروں میں مدنی کام کے مضبوط ہونے پر ہے۔

(153) اسلامی بہنوں کی مجلس رابطہ اور اس کے تحت شعبہ ڈاکٹرز کو فعال کریں، شخصیات اسلامی بہنوں کے مدنی حلقوں

میں اضافہ کریں۔ ان کے ذریعے پوش علاقوں میں اسلامی بہنوں کے مدنی کاموں کو بڑھانے کی کوشش کریں۔

### سُنّتوں بھرے اجتماعات

(154) ہر شعبہ و سطح کے بتدریج ذمہ داران کے سُنّتوں بھرے اجتماعات کیے جائیں، ہر ایک میں تنظیمی سمجھ بوجھ

کا شعور بیدار کیا جائے۔ ہر ذمہ دار اسلامی بہن حُسنِ اخلاق کی پیکر اور تنظیمی سمجھ بوجھ والی ہونی چاہئے۔

(155) اسلامی بہنیں دعوتِ اسلامی کے مدنی کام کو شرعی اور جدید تقاضوں کو مد نظر رکھتے ہوئے، اس طرح

کریں کہ ہر ملک میں اسلامی بہنوں کے مدنی کام کی دھوم دھام ہو جائے۔

### متفرق مدنی پھول

(156) نگرانِ کابیناتِ اسلامی بھائی جس طرح اسلامی بھائیوں کے نگران ہیں، اسی طرح اسلامی بہنوں کے مدنی

کام کے بھی نگران ہیں۔ اسلامی بہنوں کو چاہیے کہ وہ اپنے کابیناتِ سطح کے مسائل طے شدہ تنظیمی طریق

کار کے مطابق نگرانِ کابینات تک پہنچائیں۔ حل نہ ہوں تو پھر عالمی مجلس مشاورت و مجلس بیرون ملک

(اسلامی بہنیں) کو بھیجیں۔

- (157) اسلامی بہنوں کی مدنی مٹیوں کو کس طرح مدنی ماحول سے وابستہ کرنا ہے، اس کے بارے میں غور کیا جائے۔
- (158) دعوتِ اسلامی عاشقانِ رسول کی عالمگیر غیر سیاسی تحریک ہے، اس سے وابستہ ہونے والوں کی سوچ بھی عالمگیر ہی ہونی چاہئے۔

### مرکزی مجلس شوریٰ کے اگلے مدنی مشورے کے تاریخیں ان شاء اللہ عزوجل

مدنی مشورہ	شرکاء	تاریخ ہجری	تاریخ عیسوی	دن	وقت
مرکزی مجلس شوریٰ	اراکین شوریٰ	20 ربیع الاخر 1439	8 جنوری 2018	پیر	بعد فجر تا رات وقت مناسب
//	//	21	9	منگل	//
//	//	22	10	بدھ	//

**مدنی التجاء:** الحمد للہ عَزَّوَجَلَّ کئی برسوں سے دعوتِ اسلامی کی مرکزی مجلس شوریٰ کے مدنی مشورے وقتاً فوقتاً کئی دنوں تک دعوتِ اسلامی کے عالمی مدنی مرکز فیضانِ مدینہ، مَدِیْنَةُ الْمَدِیْنَةِ، باب المدینہ (کراچی) میں جاری رہتے ہیں، باہمی مشاورت سے جو طے ہوتا ہے، اس کو مختصراً تحریر کر لیا جاتا اور ضرورتاً ترمیم و تخریج کے ساتھ ذمہ دارانِ دعوتِ اسلامی کی طرف بھیجا جاتا ہے۔ ان مدنی پھولوں سے بھر پور فائدہ اٹھا کر نہ صرف اپنے نکلوں، ڈویژنوں، شہروں اور شعبوں میں نافذ کریں بلکہ اپنے قیمتی مشوروں سے بھی نوازیں۔ برائے کرم! ان مدنی پھولوں کو 7 دن کے اندر اندر متعلقہ ذمہ داران تک پہنچا کر تصدیق و توثیق (Confirmation) لیں اور اپنے نگران کو بھی مطلع کریں۔ اللہ تعالیٰ ہم سب کو آمینِ اہلِ سُنَّتْ دَامَتْ بَرَکَاتُہُمُ الْعَالِیَہ کی غلامی اور دعوتِ اسلامی پر اخلاص و عاقبت کیساتھ استقامت نصیب فرمائے۔ امین بجاہ النبی الامین صَلَّی اللہُ تَعَالٰی عَلَیْہِ وَاٰلِہٖ وَسَلَّم

**تاریخ اجراء:** 17 ربیع الاول 1439ھ، 6 دسمبر 2017ء